

Врз основа на член 22 од Законот за локална самоуправа („Сл.весник на РМ„бр 5/2002) а во врска со член 22 став 1 од Законот за превоз во патниот сообраќај („Службен весник на Република Македонија“ бр. 68/2004; 127/2006; 114/2009; 83/2010; 140/2010; 17/2011; 53/2011; 6/2012; 23/2013; 120/2013; 163/2013; 187/2013; 42/2014; 112/2014; 166/2014; 44/2015; 97/2015; 124/2015; 129/2015; 193/2015; 37/2016; 71/2016; 64/2018; 140/2018 и 163/2018), Советот на општина Берово на седницата одржана на 26.09.2018 година донесе:

О Д Л У К А

за уредување на општински линиски превоз за подрачјето на Општина Берово

Член 1

Со оваа Одлука се врши регулирање на општинскиот линиски превоз на патници на територијата на Општина Берово.

Член 2

Општинскиот линиски превоз на патници може да врши правно или физичко лице (во натамошниот текст: превозник) кое ги исполнува законските услови од овој вид на превоз утврдени со Законот за превоз во патниот сообраќај („Службен весник на Република Македонија“ бр. 68/2004; 127/2006; 114/2009; 83/2010; 140/2010; 17/2011; 53/2011; 6/2012; 23/2013; 120/2013; 163/2013; 187/2013; 42/2014; 112/2014; 166/2014; 44/2015; 97/2015; 124/2015; 129/2015; 193/2015; 37/2016; 71/2016; 64/2018; 140/2018 и 163/2018).

Член 3

Општинскиот линиски превоз на патници се врши врз основа на дозвола за определена линија што ја издава Градоначалникот на Општина Берово и регистриран возен ред за определена линија.

Превозникот кој има лиценца за вршење на општински линиски превоз на патници може да отпочне со вршење на превоз по добитието на дозвола и ќе регистрира возен ред за одредена линија кај Градоначалникот на Општина Берово.

Дозволата и возниот ред се издаваат со рок на важење од 5 (пет) години. За издадената дозвола за вршење на општински линиски превоз, превозникот ќе плаќа надоместок.

Општинскиот линиски превоз на патници вршат превозници кои ќе добијат лиценца за овој вид на превоз, која ја издава Градоначалникот на општина Берово, врз основа на условите пропишани со член 8 од Законот за превоз во патниот сообраќај.

Член 4

За вршење на линиски превоз на патници се издава лиценца за општински линиски превоз на образец во формат А-4, со жолта боја, со рок на важење од 4 години, како и извод од лиценца за секое возило одделно.

Дозволата за определена линија се издава на образец во формат А-4 со жолта боја и со рок на важење од 5 години, како и возниот ред кој исто така се издава со рок на важење од 5 години.

Изводите од лиценца за секое возило се издава на име на превозникот на кој гласи лиценцата со истиот рок на важење како и лиценцата и не може да се пренесе на друг превозник.

Формата и содржината на лиценците, изводот од лиценците и дозволата за општински линиски превоз на патници ја пропишува Министерот за транспорт и врски.

Член 5

Превозникот кој има лиценца за вршење на овој вид на превоз, дозвола за определена линија и регистриран возен ред за определена линија кај Градоначалникот на општина Берово, може да врши општински линиски превоз на патници на територијата на општина Берово.

Член 6

Линијата е одредена релација и правец на возење од почетната до крајната станица или постојка на која се превезуваат патници во линискиот превоз, а согласно утврден, регистриран и објавен возен ред и цена на превозот.

За вршење на овој вид на превоз, Советот на Општина Берово утврди мрежа на линии и возен ред:

1.БЕРОВО- МИТРАШИНЦИ

Поаѓање од Берово 06,00/ 06,20/ 07,00/ 08,00/ 09,00/ 11,00/ 13,00/ 14,00/ 15,00/ 18,00 /22,00 часот

Поаѓање од Митрашинци 06,30/ 06,50/ 07,30/ 08,30/ 09,30/ 11,30/ 13,30/ 14,30/ 15,30/ 18,30/ 22,30 часот

2.БЕРОВО- ВЛАДИМИРОВО

Поаѓање од Берово 06,00 / 06,30/ 07,15/ 09,00/ 10,00/ 11,00/ 13,00/ 14,00/ 15,00/ 18,00/ 22,00 часот

Поаѓање од Владимирово 06,30 / 07,00/ 07,45/ 09,30/ 10,30/ 11,30/ 13,30/ 14,30/ 15,30/ 18,30/ 22,30 часот

3.БЕРОВО –РАТЕВО

Поаѓање од Берово 05,00/ 06,00 / 06,30/ 07,15/ 09,00/ 10,00/ 11,00/ 13,00/ 14,00/ 15,00/ 18,00/ 22,00 часот

Поаѓање од Ратеве 05,30/ 06,30 / 07,00/ 07,45/ 09,30/ 10,30/ 11,30/ 13,30/ 14,30/ 15,30/ 18,30/ 22,30 часот

4.БЕРОВО- РУСИНОВО

Поаѓање од Берово 05,00/ 06,00 / 06,30/ 07,15/ 09,00/ 10,00/ 11,00/ 13,00/ 14,00/ 15,00/ 18,00/ 22,00 часот

Поаѓање од Русиново 05,30/ 06,30 / 07,00/ 07,45/ 09,30/ 10,30/ 11,30/ 13,30/ 14,30/ 15,30/ 18,30/ 22,30 часот

5.БЕРОВО – ДВОРИШТЕ

Поаѓање од Берово 07,00/ 08,00/ 15,00 часот

Поаѓање од Двориште 08,00 / 09,00/ 15,00/ 16,00 часот

Локации на автобуски терминали, свртувалишта,стојалишта:

-Автобуска станица –Берово

-автобуски станици во населени места

Член 7

Постапката за доделување на линии за вршење на општински линиски превоз на патници се спроведува врз основа на оглас распишан од Градоначалникот на општината и тоа еднаш годишно.

За спроведување на постапката Градоначалникот формира Комисија за одобрување на возни редови на нови линии и за промени на возни редови за одобрени линии.

Огласот се објавува на огласната табла на Општина Берово, на веб страната на Општина Берово и во едно јавно гласило/ медиум.

Во огласот се определува рокот за аплицирање на огласот, кој не треба да биде пократок од 3(три) дена ниту подолг од 8 (осум) дена и условите што треба да ги исполнува превозникот за да може да учествува на истиот.

Превозникот може да поднесе барање за одобрување на возен ред за нова линија односно за промена на возен ред за веќе одобрена линија.

Од денот на приемот на Решението за одобрен возен ред, превозникот, најдоцна во рок од 10 работни дена, поднесува барање за издавање на дозвола за одобрениот возен ред.

Кон барањето за издавање на дозвола за одобрен возен ред за општински линиски превоз на патници се приложува следната документација:

- фотокопија од Решение за одобрен возен ред;
- пет примероци од одобриениот возен ред изготвени на пропишан образец;
- доказ за платени административни такси.

Доколку во постапката за одобрување на возен ред барање поднесат два или повеќе превозници, со иста почетна и крајна станица од кои еден од нив е со седиште во почетната станица, приоритет има превозникот со седиште во почетната станица.

Доколку во постапката за одобрување на возен ред поднесат барање два или повеќе превозници со седиште во почетната станица, приоритет има превозникот кој прв аплицирал.

Доколку во постапката за одобрување на возен ред поднесат барање два или повеќе превозници и ниту еден од нив нема седиште во почетната станица, приоритет има превозникот кој прв аплицирал.

Доколку има барање за промена на веќе одобрен односно регистриран возен ред и барање за нов возен ред, во тој случај приоритет има превозникот кој побарал промена на возен ред:

Промената на веќе одобрен односно регистриран возен ред ќе се одземе доколку превозникот не постапи во рокот утврден во овој член.

Промената на веќе одобрен возен ред и возниот ред на кој веќе е извршена промена ќе бидат одземени доколку превозникот не постапи и по 8(осум) дена од приемот на второто известување за дополнување на барањето за издавање на дозвола со потребната документација.

Член 8

Важноста на возниот ред и дозволата за вршење на општински линиски превоз на патници се продолжуваат на барање на превозникот кое се поднесува пред истекот на важноста на дозволата и притоа се доставуваат следните документи:

- потребен број на возни редови;
- доказ дека поседува доволен број на возила за одржување на сите претходно одобриени возни редови за кои поседува валидна дозвола за вршење на општински линиски превоз на патници;
- доказ за платени административни такси.

Важноста на возниот ред и дозволата за вршење на линиски превоз на патници нема да се продолжи, доколку превозникот:

- не поднесе барање за продолжување на важноста на возниот ред и дозволата согласно став 1 од овој член:

-нема важечка лиценца и

-нема доволен број на возила и возачи колку што е потребно за да може да ги одржува сите поаѓања броејќи ги и возилата и возачите кои му се потребни за одржување на линијата за која ја продолжува важноста на дозволата.

Во случајот на став 2 од овој член не се продолжува важноста на возниот ред и дозволата за вршење на општински линиски превоз на патници и истите се бришат од евиденцијата на издадени дозволи за линиски превоз на патници и од евиденцијата на регистрирани возни редови за линиски превоз на патници.

Член 9

Одобриениот односно регистрираниот возен ред и издадената дозвола за вршење на општински линиски превоз можат да престанат да важат ако:

- превозникот престанал да ги исполнува условите врз основа на кои се издадени;
- престанала важноста на лиценцата;
- на барање на превозникот и
- превозникот престанал да постои по други посебни прописи.

Во случаите од став 1 на овој член возниот ред и дозволата за вршење на општински линиски превоз на патници се одземаат и се бришат од евиденцијата на издадени

дозволи за општински линиски превоз односно од регистарот на издадени дозволи за општински линии.

Член 10

Возниот ред на општинска линија ги содржи следните податоци:

- полн назив на домашен превозник;
- вид на линија: патничка, директна и брза;
- назив „Возен ред за општинска линија,“
- назив на линијата;
- време на поаѓање , станици, должина на линијата во километри , време на враќање;
- режим на одржување на линијата :секојдневно(односно во оредени денови во неделата при што точно се наведуваат деновите во јои се одржува линијата) и
- места за печат и потпис на овластено лице.

Рубриците во образецот се испишани на македонски јазик, а податоците во истиот се впишуваат на македонски јазик.

Возниот ред на општинската линија се издава во образец во формат А4 на хартија во бела боја.

Формата и содржината на образецот на возниот ред за општинска линија е даден во Прилог 1 кој е составен дел на оваа Одлука.

Член 11

Со донесувањето на оваа Одлука престанува да важи Одлуката Бр.07-136/1 од 29.06.2005 год донесена од Советот на општина Берово.

Член 12

Одлуката влегува во сила со денот на донесувањето и ќе се објави во „Службен гласник на општина Берово.

Бр.09-3145/1

Во Берово, 26.09.2018 година

Совет на општина Берово

Претседател

Јован Матеничарски

